

मुखेल खबरो

गोंयचे राज्यपाल पुसापती अशोक गजपतीराजू आनी मुख्यमंत्री डॉ.प्रमोद सावंत हांणी गुढी पाडव्याच्या फातभूण राज्यांतल्या लोकांक मना काळजा सावन उर्बेभरीत परबी भेटयल्यात.

फोंडे मतदारसंघात जावपाचे आशिल्ल्या पोट वेंचणुकेच्या फाटभुंयेचेर आयज दक्षिण गोंयच्या जिल्होधिकारी एगना क्लिटस हाणी नियाळ बसका घेतली.

आयज विरोधी आमदारांसयत विरोधी पक्ष फुडारी युरी आलेमाव हाणी गोंयचे राज्यपाल पुसापती अशोक गजपतीत राजु हाची भेट घेतली.

प्रधानमंत्री मत्स्य संपादन येवजणे' खाला गोंयात तीन नुस्तेमारी शेतकार उत्पादक संघटना' 'स्थापन केल्यात.

इक्बाल सय्यद साणोचे नगरपालिकेचे नवे उपनगराध्यक्ष म्हण वेंचून आयले

Dip 60

गोंयचे राज्यपाल पुसापती अशोक गजपती राजू हाणी गुडी पाडव्याच्या शुभप्रसन्नार गोंयच्या लोकांक उर्बेभरीत परबी भेटयल्या.

राज्यपालान आपल्या सदेशात म्हणलें, "गुडी पडव्यान पारंपारीक नव्या वर्साची सुरवात करता. हो उत्सव नव्या सुरवातीचें, आशेचें आनी समृद्धीचें प्रतीक आसा . हो उत्सव आमच्या देशाचे गिरेस्त सांस्कृतीक दायज प्रतिबिंबित करता आनी एकचार, आनी सामुहीक उदरगत ह्या शाश्वत मुल्याची याद करून दिताअशे . राज्यपालान आपल्या सदेशात म्हणला . आमच्या देशात हो उत्सव वेगवेगळ्या नांवान मनयतात. आंध्र प्रदेश आनी तेलंगणा हांणी हो उत्सव ' उगादी' म्हण मनयतात, जाल्यार सिंधी समाज हो उत्सव चेट्टी चाद' म्हणून मनयतात. राज्या प्रमाण ह्या उत्सवाची नांवां आनी चालीरिती वेगवेगळी आसलीतरी ताचो मुळावो सार एकच उरता, जो नवनिर्माण, आशा, समृद्धी आनी भारताचो जीवित सांस्कृतीक एकचराचो उत्सव साजरो करतात अशें राज्यपालान आपल्या सदेशात फुडें सांगला.

80

मुख्यमंत्री डॉ.प्रमोद सावंत हांणी गुढी पाडव्याच्या फातभूण राज्यांतल्या लोकांक मना काळजा सावन परबीं दिल्यात . पारंपारीक नव्या वर्साची सुरवात आशिल्लो हो सण सगळ्यांच्या जीणत खुशालका, समृद्धी आनी बरी भलाकी घेवन , अशें मुख्यमंत्र्यान मागला. मुख्यमंत्र्यान आपल्या संदशांत आमची सांस्कृतीक परंपरा तिगोवन दवरपाचें भर दिला. शांतीका आनी सामाजीक सलोखो राखून स्वपूर्ण गों आनी विकसीत भारताचो उद्दिष्ट पूर्ण करपाक योगदान दिवपाचो उलो मुख्यमंत्र्यानी गोंच्या लोकांक मारलो

गुढी पाडव्याचो सण प्रत्यक्षाच्या जीणत खुशालका, भरभराट आनी समृध्दी घवन , अशें मुख्यमंत्री आपल्या संदक्षात म्हटला.

जाण १३५

फाल्या सवसार पाडवो. हिदू पक्षाणाप्रमाण फाल्या नवें वर्स सुरु जाता. चैत्र शुद्ध प्रतिपदा म्हळ्यार नव्या वर्साचो पयलो दिस. साडेतीन म्हूर्तातलो हो 'एक' शुभ म्हूर्त अशें मानतात. फाल्यासावन शालीवाहन शक १९४८ 'पराभव' सवत्सर सुरु जाता. फाल्या सकाळी गुढी पूजन करून ह्या दिसाच्यो कार्यावळी सुरु जातात. साडेतीन म्हूर्तातलो पाडवो एक शुभ म्हूर्त आशिल्या कारणान घरप्रवेश , नवी आस्थापनासुरु करप , नव्या प्रकल्पाची पायाभरणी करप , नवो धवो वेवसाय सुरु करप अशी कितलींचीच कामांफाल्याचो दिस बरो मानून सुरु जातात. चैत्र शुद्ध प्रतिपदा ते चैत्र शुद्ध नम अशें णव दिस रामनवरात्र मनयतात. फाल्यासावन रामाच्या तशेंच हेर देवळाची रामनवरात्रोत्सवाच्यो कार्यावळी सुरु जातल्यो. भजन , कीर्तन , नामस्मरण अश्या कार्यावळीचो तात्तूत आसपाव जाता. वर्षभरात हिदू पक्षागा प्रमाण साडेतीन म्हूर्त शुभ मानतात. तातूंत फाल्याचो सवसार पाडवो-एक , दसरो- एक, अक्षय्य तृतिया-एक आनी गोरवाचो पाडवो म्हळ्यार कार्तिक शुद्ध प्रतिपदा-अर्धो अशें मेळून हे साडेतीन म्हूर्त जातात.

70फाल्या पाडव्या निमतान हिदू सांस्कृतिक न्यास फोंडा या सस्थेन वेगवेगळ्यो सांस्कृतिक कार्यावळीचो आयोजन केला ही सस्था फाटली १२ वर्सा सातत्यान ह्यो कार्यावळी आयोजित करता अशें सस्थेचे अध्यक्ष जयंत मिरिणकर हाणी सांगले. फाल्या फोंगेच्या क्रांती मैदानाचेर सकाळी साडे पाचाक प्रभात फेरी, गुढी पूजन , पक्षाग वाचन आनी डॉ. आदिती महाजन हांचे प्रबोधनपर भाशण अशो कार्यावळी जातल्यो. ह्याच कार्यावळीत डॉ. अनिल गावणेकर, मोहनलाल बिश्नोई विपुला प्रभू आनी विधीता प्रभू हांचो तांच्या सामाजीक योगदानाखातीर भोवमान जातलो. आयज साजे 'नवा शुक्रतारा' ही अतुल दाते हांची सांणीतिक कार्यावळ जातली.

सुशांत

फोंडे मतदारसंघात जावपाचे आशिल्ल्या पोट वेंचणुकेच्या फाटभुंयेचेर आयज दक्षिण गोंयच्या जिल्होधिकारी एगना क्लिटस हाणी नियाळ बसका घेतली. मडगावच्या माथानी साल्ढाना प्रशासकीय सकुलात आयज ताणी वेंचणूक खर्च देखरेख पक्षाडाचे अधिकारी आनी हेर खात्याच्या प्रतिनिधीबरोबर उलोवणी केली.

ह्या बसकेक आयकर खात्याचे अधिकारी, फांटेचे पोलीस उपअधीक्षक, कस्टम, इक्सार्ज, बँक अधिकारी आनी उजो पालोवपी दळाच्या अधिकाऱ्यांचो आस्पाव आसलो. वेंचणूकेच्या मजगती कसलेच बेकायदेशीर पयशांचे वेव्हार जावंचे न्हय आनी कोणाकूय लाच दिवची न्हय

हयाखातीर हया पण्डान फावो ते जतनायेचे उपाय घेवचे आनी अशी घडणूक दिसून आयल्यार ताची कागाळ नोंदोवची अश्यो सुचोवण्यो जिल्हाधिकार्याक हया पण्डाक केल्या. फावोची वेंचणूक ९ एप्रिल दिसा जावपाची आसा.

60

साणो नगरपालिकेचे नवे उपनगराध्यक्ष वेंचून काडपाखातीर आयज जाल्ले बसकेत इक्बाल सय्यद हे वेंचून आयले. आदले उपनगराध्यक्ष सणामेश्वर नाईक हाणी आपल्या पदाचो राजीनामो दिल्ल्यान रिती जाल्ले हे पद भरून काडपाखातीर आयज ही बसका आपयिल्ली. हे वेंचणुकेखातीर इक्बाल सय्यद हाचेसयत मेसियस डिकॉस्ता हया दाेन वाण्ड्यांनी उमेदवारी अर्ज भरिल्ले. उपरांत डिकॉस्ता हाणी आपली अर्ज फाटी घेतिल्ल्यान सय्यद हे वेंचून आयिल्ल्याचे हयावेळार जाहीर केले.

रश्मी १०५

आयज विरोधी आमदारांसयत विरोधी पक्ष फुडारी युरी आलेमाव हाणी गोंयचे राज्यपाल पुसापती अशोक गजपतीत राजु हाणी लोकभवनाचेंर भेट घेतली. आचारसहितेचो विधीमंडळाचेर कायदेशीर अधिकार ना आनी सभाघर सर्वोच्च आसता. महाराष्ट्र, गुजरात, नागालॅण्ड, त्रिपुरा, कर्नाटक, हाणा लेगीत पोट वेंचणुक जाता, मात थण विधानसभा सुरु आसा, आनी मात गोंयात विधानसभा स्थगित केला असो आरोप युरी आलेमाव हाणी केला. राज्यपालानी परतून खासा अधिवेशन आपोवचे अशी मागमी विरोधकांनी आयज निवेदनावरवीं राज्यपालाकडे केला.

मजगती फोंडेचे पोटवेंचणुके खातीर आदर्श आचारसहिते प्रमाण गोंय विधानसभेच्या कार्यवाहीचेर मर्यादा घालता काय ना हाचेर स्पश्टीकरण मागपा खातीर आरजीपी आमदार विरेश बोरकार हाणी मुखेल वेंचणूक आयुक्ताक पत्र बरयला.

राजेश 60

साखळी मडळ हिंदू सञ्जेलन समिती आयोजित विराट हिंदू सञ्जेलन आयतार 22 मार्च दिसा साजवेळा 5 वराखेर नावेली साखळीतल्या गोंय क्रीडा प्राधिकरण मैदानार जातले. या सुवाळ्याक मुखेल सोयरे म्हण साहित्यिक आणि प्रवचनकार सच्चिदानंद शेवडे हजर आसतले तर मानाचे सोयरे म्हणून अर्जुन चांदेकर हजर असतले. या सुवाळ्याक लोकांनी व्हडा आकड्यान हजर रावचे अशे आवाहन साखळी मडळ हिंदू सञ्जेलन समितीचे निमंत्रक विठ्ठल गावस हाणी केला.

प्रधानमंत्री मत्स्य संपादन येवजणे' खाला गोंयांत तीन 'नुस्तेमारी शेतकार उत्पादक संघटना'स्थापन केल्यात. नुस्तेकार आनी नुस्तेकारांणी अर्थीक क्षमता घटमूट करप हो हे येवजणेचो मुखेल हेत आसा.केंद्रीय नुस्तेमारी मंत्रालयाच्या म्हणण्या प्रमाण फाटल्या पांच वर्सांत देशभरांत वट्ट 1हजार990 एफएफपीओ स्थापन जाल्यात, तातूंतले तीन गोंयांत आसात. नुस्तेमारी मळार सामुहीक वाटाघाटी घटमूट करपाक, विपणन प्रक्रिया सोपी करपाक आनी उत्पन्नाची सद्द वाडोवपाक हो उपक्रम तयार केला.'नॅशनल फिशरीज डेव्हलपमेंट बोर्ड' (एनएफडीबी), एसएफएसी, नाफेड आनी एनसीडीसी ह्या केंद्रीय सौस्था वरवींही येवजण चालीक लायतात. देशभरांत 2,हजार शब्बरा वयर एफएफपीओ स्थापन करपा खातीर 544 कोटी रुपयांपरस चड मोलाच्या प्रकल्पांक मान्यताय मेळ्ळ्या.ह्या निर्णयाचो गोंयांतल्या नुस्तेमारीक फायदो जातलो अशी आस्त आसा; हाका लागून संघटीत वेपार पद्दतीक चालना मेळटली, उत्पादनाक बरे मोल मेळपाक मदत जातली आनी राज्याची दर्यादेगेवेली अर्थवेवस्था आनिक घटमूट जातली.

भारतीय वेंचणूक आयोगान भलायकी विमो कार्डां आनी युनिक डिसेबिलिटी आयडी (यूडीआयडी) कार्डांचो आस्पाव वैध कागदपत्रांमदींकेला. मतदार आयडी नासतना फोंडा पोट वेंचणुकेवेळार मतदान केंद्रांखेर ही कागदपत्रा मतदानाखातीर वापरू येताअशे आयोगान कळीत केला.

हवामान 60

कर्नाटक आनी तामिळनाडू मजगतींतयार जाल्लें टर्फ तशेंच हेर वातावरणीय बदलाक लागून राज्यांत आयज आनी फाल्या पावस पडपाची शक्यताय हवामान खात्यान उक्तायल्या. दोन दीस जोगलांआनी गडगडा सयत पावस पडपाची शक्यताय आसा. खात्यान ह्या दोन दिस पावसाखातीरचो येलो अलर्ट जारी केला.मजगती पणजी वेधशाळेन नोंद केल्या प्रमाण आयज पणजेत चडात चड तापमान३३.५ औंश सेल्सिअस जाल्यार उण्यात उणे २३.४औंश सेल्सिअस नोंद जाला. तशेच मुरगावात चडात चड तापमान ३३.३औंश सेल्सिअस जाल्यार उण्यात उणे २३.४ औंश सेल्सिअस नोंद जाला .

खेळ ४५

निमाणे खेळात डीएनएम अव्हेंजर्स पणदान सीडी फाउंटनहेड पणदाक 19 धावड्यांनी हारोवन आल्कोन जीएसबी युनिटी कप टी-20 लेदरबॉल क्रिकेट सर्त जिखली.

अधुज पत्रकार सखान आयोजीत केल्ली 14 वी क्रिकेट सर्त 21 आनी 22 मार्चाक फोंडाच्या रवी नायक खेळासक्रुलात जातली. ही सर्त गोवा टेनिसबॉल क्रिकेट असोसिएशनाच्या जोदपाल्वान जातली.

परतून एक फावट काय मुखेल खबरो

गोंयचे राज्यपाल पुसापती अशोक गजपतीराजू आनी मुख्यमंत्री डॉ.प्रमोद सावंत हांणी गुठी पाडव्याच्या फातभूरा राज्यांतल्या लोकांक मना काळजा सावन उर्बेभरीत परबी भेटयल्यात.

फोंडे मतदारसंघात जावपाचे आशिल्ल्या पोट वेंचणुकेच्या फाटभुंजेचेर आयज दक्षिण गोंयच्या जिल्होधिकारी एगना क्लिटस हाणी नियाळ बसका घेतली.

आयज विरोधी आमदारांसयत विरोधी पक्ष फुडारी युरी आलेमाव हाणी गोंयचे राज्यपाल पुसापती अशोक गजपतीत राजु हाणी भेट घेतली.

प्रधानमंत्री मत्स्य संपादन येवजणे' खाला गोंयात तीन नुस्तेमारी शेतकार उत्पादक संघटना' स्थापन केल्यात.

इक्बाल सय्यद साणोचे नगरपालिकेचे नवे उपनगराध्यक्ष म्हणुन वेंचून आयले

आमचे फुडले खबरापत्र तुमका आयकुक मेळटले फाल्या सकाळी सात जावण 25 मिमटाचेर इतल्यान हयो प्रादेशिक खबरो सोपल्या.